

Gadyr

Category: Goşgular, Kitapcy
написано kitapcy | 23 январа, 2025
Gadyr

GADYR

"Gowynyň gadyryn bilsinler!" diýip,
Erbetlik diýen zat döränmiş kem-kem.
Hemmeler gowynyň gadyryn bilse –
Erbetlik äleme inmejek eken.

"Ýaşlygyň gadyryn bilsinler!" diýip,
Gojalyk ýerinden turanmyş kem-kem.
Hemmeler ýaşlygyň gadyryn bilse –
Gojalyk gojalyp öljegem eken.

"Söýginiň gadyryn bilsinler!" diýip,
Hasrat gözlerini açanmyş kem-kem.
Hemmeler söýginiň gadyryn bilse –
Hasrat ukudanam turmajak eken.

"Saglygyň gadyryn bilsinler!" diýip,
Kesel diýilýän zat döränmiş kem-kem.
– Hemmeler saglygyň gadyryn bilse,
Äleme inmezdim – diýýärmiş – kesel.

"Adamyň gadyryn bilsinler!" diýip,
Gaharlanyp ölüm inenmiş Ýere.
Her kim bir-biregiň gadyryn bilse –
Ölüm gelen ýerne gitjekmiş ýene.

Goşgular